



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 13-05-2024

സമയം 12.30 PM

പ്രധാന വാർത്തകൾ

1. ലോക്സഭാ തെരഞ്ഞെടുപ്പിന്റെ നാലാംഘട്ടത്തിൽ വോട്ടെടുപ്പ് പുരോഗമിക്കുന്നു. ആദ്യ നാലു മണിക്കൂറിൽ 25 ശതമാനത്തോളം പോളിംഗ്.
2. CBSE പ്ലസ് ടു പരീക്ഷാ ഫലം പ്രസിദ്ധീകരിച്ചു. 87.98 ശതമാനം വിജയം.
3. പൊന്നാനി ഉൾക്കടലിൽ പുലർച്ചെ കപ്പൽ ഇടിച്ച് മത്സ്യബന്ധന ബോട്ട് തകർന്ന് കാണാതായ രണ്ടുപേർ മരിച്ചു.
4. ഹിമാചലിൽ കഴിഞ്ഞ ദിവസം അപകടത്തിൽ മരിച്ച കരസേന സൈനികൻ ആദർശിന് നാടിന്റെ യാത്രാമൊഴി.
5. IPL ക്രിക്കറ്റിൽ ഇന്ന് ഗുജറാത്ത് ടൈറ്റൻസ്, കൊൽക്കത്ത നൈറ്റ് റൈഡേഴ്സിനെ നേരിടും.

വാർത്തകൾ വിശദമായി

ലോക്സഭാ തെരഞ്ഞെടുപ്പിന്റെ നാലാംഘട്ടത്തിൽ വോട്ടെടുപ്പ് പുരോഗമിക്കുന്നു. 9 സംസ്ഥാനങ്ങളിലെ 95 സീറ്റിലേക്കും ജമ്മുകശ്മീരിലെ ഒരു സീറ്റിലേക്കും രാവിലെ ഏഴിന് വോട്ടെടുപ്പ് ആരംഭിച്ചു. ആദ്യ നാലു മണിക്കൂറിൽ 24.87 ശതമാനം വോട്ട് രേഖപ്പെടുത്തിയതായി കേന്ദ്ര തിരഞ്ഞെടുപ്പ് കമ്മീഷൻ അറിയിച്ചു.

പശ്ചിമബംഗാളിലാണ് ഉയർന്ന പോളിംഗ്- 32.78 ശതമാനം. കുറവ് ജമ്മുകശ്മീരിൽ- 14.94 ശതമാനം.

ആന്ധ്രപ്രദേശിലെ 25 സീറ്റിനു പുറമെ തെലങ്കാനയിലെ 17, ഉത്തർപ്രദേശിലെ 13, മഹാരാഷ്ട്രയിലെ 11, മധ്യപ്രദേശിലെയും

പശ്ചിമബംഗാളിലെയും എട്ട് വീതം സീറ്റുകൾ, ബീഹാറിലെ അഞ്ച്, ജാർഖണ്ഡിലെയും ഒഡീഷയിലെയും നാല് വീതം സീറ്റുകളിലേക്കും ഇന്ന് വോട്ടെടുപ്പ് നടക്കുന്നുണ്ട്. തെലങ്കാനയിലെ മണ്ഡലങ്ങളിൽ വോട്ടെടുപ്പിന് അധിക സമയം നൽകിയിട്ടുണ്ട്.

BJP നേതാക്കളായ ഗിരിരാജ് സിംഗ്, അർജുൻ മുണ്ട, G.കിഷൻ റെഡ്ഡി, സമാജ് വാദി പാർട്ടി നേതാവ് അഖിലേഷ് യാദവ്, കോൺഗ്രസ് നേതാവ് അധിർ രഞ്ജൻ ചൗധരി, TMC -യിലെ മഹുവ മൊയ്ത്ര, ശത്രുഘ്നൻ സിൻഹ, AIMIM നേതാവ് അസദുദ്ദീൻ ഒവൈസി തുടങ്ങിയവർ ഈ ഘട്ടത്തിൽ ജനവിധി തേടുന്നവരാണ്.

ആന്ധ്രപ്രദേശിലെ 175 നിയമസഭാ സീറ്റിലും ഇന്ന് ഒറ്റഘട്ടമായി തെരഞ്ഞെടുപ്പ് നടക്കുന്നു. ഒഡീഷയിലെ 28 നിയമസഭാ സീറ്റിലും ഇന്നാണ് തെരഞ്ഞെടുപ്പ്.



ലോക്സഭാ തിരഞ്ഞെടുപ്പിന്റെ ശേഷിക്കുന്ന ഘട്ടങ്ങളിലേക്ക് മുന്നണികളും പാർട്ടികളും പ്രചാരണം ശക്തമാക്കി.

പ്രധാനമന്ത്രി നരേന്ദ്രമോദി ഇന്ന് വൈകിട്ട് വാരണാസിയിൽ റോഡ് ഷോയിൽ പങ്കെടുക്കും. നാളെ അദ്ദേഹം നാമനിർദ്ദേശ പത്രിക സമർപ്പിക്കും. മുഖ്യമന്ത്രി യോഗി ആദിത്യനാഥും മുതിർന്ന BJP നേതാക്കളും പരിപാടിയിൽ പങ്കെടുക്കും. തെരഞ്ഞെടുപ്പിന്റെ അവസാന ഘട്ടത്തിൽ ജൂൺ ഒന്നിനാണ് വാരണാസിയിൽ വോട്ടെടുപ്പ്. പ്രധാനമന്ത്രിയുടെ പ്രചാരണത്തിന്റെ ഭാഗമായി വിപുലമായ സുരക്ഷാ സംവിധാനങ്ങൾ ഒരുക്കിയിട്ടുണ്ട്.

ലോക്സഭാ തെരഞ്ഞെടുപ്പിന്റെ അഞ്ചാംഘട്ടത്തിൽ ഈ മാസം 20ന് 8 സംസ്ഥാനങ്ങളിലെ 49 മണ്ഡലങ്ങളിലേക്കാണ് വോട്ടെടുപ്പ് നടക്കുന്നത്. ആറാംഘട്ടം ഈ മാസം 25നും അവസാന ഘട്ട വോട്ടെടുപ്പ് ജൂൺ ഒന്നിനുമാണ്.



ഗവൺമെന്റ് രൂപീകരിക്കാനും രാജ്യം കെട്ടിപ്പടുക്കാനും അതുവഴി മികച്ച ഭാവി ഉറപ്പാക്കാനുമായി ജനങ്ങൾ സമ്മതിദാനാവകാശം വിനിയോഗിക്കണമെന്ന് പ്രധാനമന്ത്രി നരേന്ദ്രമോദി പറഞ്ഞു. ഹാജിപ്പൂരിൽ പ്രചാരണ യോഗത്തിൽ സംസാരിക്കുകയായിരുന്നു പ്രധാനമന്ത്രി.

RJD യ്ക്കോ, കോൺഗ്രസിനോ, ഇൻഡി സഖ്യത്തിനോ രേഖപ്പെടുത്തുന്ന വോട്ടുകൾ വിഹലമാണെന്നും, അവരുടെ മുൻഗണന ജനങ്ങളല്ലെന്നും, വോട്ടുബാങ്ക് മാത്രമാണെന്നും പ്രധാനമന്ത്രി കുറ്റപ്പെടുത്തി.



കോൺഗ്രസ് നേതാക്കളായ രാഹുൽഗാന്ധിയും, പ്രിയങ്കാഗാന്ധിയും ഉത്തർപ്രദേശിൽ തിരഞ്ഞെടുപ്പ് പ്രചാരണം തുടരുന്നു. റായ്ബറേലിയിലെ മണ്ഡലത്തിൽ അല്പസമയത്തിനകം ഇരുവരും പൊതുമത്സ്യം അഭിസംബോധന ചെയ്യും. ഉച്ചകഴിഞ്ഞ് സംഗ്രഹംപൂർ, ഹരിപ്പൂർ, അമേഠി എന്നിവിടങ്ങളിൽ പ്രിയങ്കാഗാന്ധി പൊതുമത്സ്യങ്ങളിൽ പങ്കെടുക്കും.

കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ ഡാർഖണ്ഡിലും അല്പസമയത്തിനകം പൊതുമത്സ്യത്തിൽ സംബന്ധിക്കും.



മഹാരാഷ്ട്രയിലെ കുറഞ്ഞ വോട്ടിംഗ് ശതമാനം ഉയർത്താനും, വോട്ടർമാരെ ബോധവൽക്കരിക്കാനും ഭക്ഷണ ശാലകളിൽ ഇളവ് പ്രഖ്യാപിച്ച് ഹോട്ടലുടമകൾ രംഗത്തെത്തി. പൊതു തിരഞ്ഞെടുപ്പിൽ വോട്ട് ചെയ്യുന്നവർക്ക് ബില്ലിൽ പത്ത് മുതൽ ഇരുപത് ശതമാനം വരെ ഇളവ് നൽകുമെന്ന് മഹാരാഷ്ട്ര ഹോട്ടൽസ് ആൻഡ് റെസ്റ്റോറൻസ് അസോസിയേഷൻ അറിയിച്ചു. Pledge to vote എന്ന പേരിലാണ് പ്രോത്സാഹന പദ്ധതി നടപ്പാക്കുന്നത്.



CBSE പ്ലസ് ടു പരീക്ഷാ ഫലം പ്രസിദ്ധീകരിച്ചു. 87.98 ശതമാനം പേർ വിജയിച്ചു. ഇത്, കഴിഞ്ഞ വർഷത്തേക്കാൾ 0.65 ശതമാനം കൂടുതലാണ്. വിജയശതമാനത്തിൽ പെൺകുട്ടികളാണ് മുന്നിൽ. 24,068 വിദ്യാർത്ഥികൾ 95 ശതമാനത്തിനുമേൽ മാർക്ക് നേടി.

തിരുവനന്തപുരം മേഖലയിൽ 99.91 ആണ് വിജയശതമാനം.



സംസ്ഥാനത്ത് ട്രെയിനിൽ വീണ്ടും TTEയ്ക്ക് മർദ്ദനമേറ്റു. മംഗലാപുരം - തിരുവനന്തപുരം മാവേലി എക്സ്പ്രസ് ഇന്നലെ രാത്രി തിരുരിൽ എത്തിയപ്പോഴാണ് സംഭവം. ടിക്കറ്റെടുക്കാതെ റിസർവേഷൻ കമ്പാർട്ട്മെന്റിൽ കയറിയ ആൾ തർക്കത്തിനിടെ TTE യുടെ മുഖത്ത്

ഇടിക്കുകയായിരുന്നു. പരിക്കേറ്റ TTE യെ ഷൊർണൂർ റെയിൽവേ ആശുപത്രിയിൽ പ്രവേശിപ്പിച്ചു.

അതിക്രമം നടത്തിയ തിരുവനന്തപുരം സ്വദേശി സ്റ്റാന്റിംഗ് റോഡിനെ പൊലീസ് കസ്റ്റഡിയിലെടുത്തു.



പൊന്നാനി ഉൾക്കടലിൽ പുലർച്ചെ കപ്പൽ ഇടിച്ച് മത്സ്യബന്ധന ബോട്ട് തകർന്ന് കാണാതായ രണ്ടുപേർ മരിച്ചു. സ്രാജ് അഴീക്കൽ സ്വദേശി അബ്ദുൽ സലാം, തൊഴിലാളി ഗഫൂർ എന്നിവരാണ് മരിച്ചത്.

ബോട്ടിലുണ്ടായ നാല് പേരെ രക്ഷപ്പെടുത്തി. ഇടിയുടെ ആഘാതത്തിൽ ബോട്ട് രണ്ടായി പിളർന്ന് കടലിൽ താഴുകയായിരുന്നു.



ഹിമാചലിൽ കഴിഞ്ഞ ദിവസം അപകടത്തിൽ മരിച്ച കരസേന ധീര സൈനികൻ ഫറോക്ക് ചുങ്കം വാൽ പമ്പിൽ ആദർശിന് നാടിന്റെ യാത്രാമൊഴി. ദൗതികദേഹം സൈനിക ബഹുമതിയോടെ വീട്ടുവളപ്പിൽ സംസ്കരിച്ചു. രാവിലെ കോഴിക്കോട് മെഡിക്കൽ കോളേജിൽ നിന്നും ടെറിട്ടോറിയൽ ആർമിയംഗങ്ങൾ ജന്മനാടായ ഫറോക്കിലെത്തിച്ച മൃതദേഹം രാമനാട്ടുകര ഷൈ ഓവറിന് സമീപത്ത് നിന്നും ഫറോക്ക് നഗരസഭ എല്ലാവിധ ബഹുമതികളോടെയും ഏറ്റുവാങ്ങി

തുടർന്ന് ജനപ്രതിനിധികളുടേയും നേതൃത്വത്തിൽ വിലാപയാത്രയായി പൊതു ദർശനത്തിന് സൗകര്യപ്പെടുത്തിയിരുന്ന ഖാദിസിയ്യ സ്കൂളിലെത്തിച്ചു. ജനപ്രതിനിധികളും നാട്ടുകാരും മൃതദേഹത്തിൽ അന്തിമോപചാരമർപ്പിച്ചു. തുടർന്ന് അനുശോചന യോഗവും ചേർന്നു.



സംസ്ഥാനത്ത് ഇന്നും നാളെയും പരക്കെ വേനൽ മഴ ഉണ്ടാകുമെന്ന് കേന്ദ്ര കാലാവസ്ഥാ വകുപ്പ് അറിയിച്ചു. ഇന്ന് പത്തനംതിട്ട, ഇടുക്കി ജില്ലകളിലും നാളെ തിരുവനന്തപുരം, പത്തനംതിട്ട ജില്ലകളിലും മഞ്ഞ ജാഗ്രത നൽകി. കേരള - കർണാടക - ലക്ഷദ്വീപ് തീരങ്ങളിൽ മത്സ്യബന്ധനത്തിന് തടസമില്ലെന്നും കാലാവസ്ഥ വകുപ്പ് അറിയിച്ചു.



സംസ്ഥാനത്ത് പ്ലസ് വൺ സീറ്റ് പ്രതിസന്ധിയുമായി ബന്ധപ്പെട്ട ആശങ്കയ്ക്ക് അടിസ്ഥാനമില്ലെന്ന് മന്ത്രി V.ശിവൻകുട്ടി പറഞ്ഞു. ബാച്ചുകൾ വർദ്ധിപ്പിക്കാൻ പരിമിതികളുണ്ടെന്നും അദ്ദേഹം

തിരുവനന്തപുരത്ത് അറിയിച്ചു. സീറ്റ് പ്രതിസന്ധി സംബന്ധിച്ച പ്രചാരണം രാഷ്ട്രീയ പ്രേരിതമാണെന്നും മന്ത്രി പറഞ്ഞു.



മലപ്പുറം ജില്ലയിൽ വൈറൽ ഹെപ്പറ്റൈറ്റിസ് മരണം റിപ്പോർട്ട് ചെയ്ത സാഹചര്യത്തിൽ ജില്ലാ മെഡിക്കൽ ഓഫീസറുടെ നേതൃത്വത്തിൽ അടിയന്തര യോഗം ആരംഭിച്ചു. കൂടുതൽ പേർക്ക് രോഗബാധ കണ്ടെത്തുന്ന സാഹചര്യത്തിൽ ജനങ്ങൾ കൂടുതൽ ജാഗ്രത പുലർത്തണമെന്നും മുൻ കരുതൽ സ്വീകരിക്കണമെന്നും DMO നിർദ്ദേശം നൽകിയിട്ടുണ്ട്.



എയർ ഇന്ത്യ എക്സ്പ്രസ് ജീവനക്കാരുടെ സമരത്തെ തുടർന്ന് കണ്ണൂർ രാജ്യാന്തര വിമാനത്താവളത്തിന് എട്ടു കോടിയോളം രൂപയുടെ നഷ്ടം സംഭവിച്ചതായി കണക്കാക്കുന്നു.

വിശദംശങ്ങളുമായി ആകാശവാണി കണ്ണൂർ ജില്ലാ പ്രതിനിധി K.O. ശശിധരൻ.

.....(വോയ്സ്).....



IPL ക്രിക്കറ്റിൽ ഇന്ന് ഗുജറാത്ത് ടൈറ്റൻസ്, കൊൽക്കത്ത നൈറ്റ് റൈഡേഴ്സിനെ നേരിടും. അഹമ്മദാബാദിൽ വൈകിട്ട് 7.30നാണ് മത്സരം.

ഇന്നലെ ചെന്നൈ സൂപ്പർ കിങ്സ് രാജസ്ഥാൻ റോയൽസിനെയും, റോയൽ ചലഞ്ചേഴ്സ് ബംഗലൂരു, ഡൽഹി ക്യാപ്പിറ്റൽസിനെയും പരാജയപ്പെടുത്തി.



തിരുവനന്തപുരം മുട്ടത്തറ ഡ്രൈവിങ് ടെസ്റ്റ് കേന്ദ്രത്തിൽ ടെസ്റ്റിനെത്തിയവരെ സമരക്കാർ ഗേറ്റിന് മുന്നിൽ തടഞ്ഞു. തുടർന്ന്

പൊലീസും സമരക്കാരും തമ്മിൽ വാക്കേറ്റമുണ്ടായി. ടെസ്റ്റിന് വന്ന രണ്ട് പേരെ പോലീസ് സംരക്ഷണത്തോടെ ഗ്രൗണ്ടിൽ പ്രവേശിപ്പിച്ചു.

ഡ്രൈവിംഗ് ടെസ്റ്റ് പരിഷ്കരണത്തിനെതിരെ സെക്രട്ടേറിയറ്റിന് മുന്നിൽ ഡ്രൈവിംഗ് സ്കൂൾ ഉടമകളുടെ സംയുക്ത സമര സമിതി പ്രതിഷേധ മാർച്ച് സംഘടിപ്പിച്ചിട്ടുണ്ട്.



കണ്ണൂർ ചക്കരക്കല്ലിനടുത്ത് ബാവോട്, പുലർച്ചെ ബോംബ് സ്ഫോടനമുണ്ടായി. ബാവോട് പരിയാരത്ത് ആരോ ബോംബ് റോഡിൽ എറിഞ്ഞു പൊട്ടിക്കുകയായിരുന്നു. ആളപായമോ മറ്റ് നാശനഷ്ടമോ ഉണ്ടായിട്ടില്ല. സംഭവത്തിൽ പൊലീസ് അന്വേഷണം ആരംഭിച്ചു. സംഭവസ്ഥലത്ത് പൊലീസും ബോംബ് സ്ക്വാഡും പരിശോധന നടത്തി.



കണ്ണൂർ കുത്തുപറമ്പിലെ വിഷ്ണുപ്രിയയെ വീട്ടിൽ അതിക്രമിച്ചു കയറി കൊലപ്പെടുത്തിയ കേസിൽ പ്രതി ശ്യാം ജിത്തിന്റെ ശിക്ഷ ഉച്ചകഴിഞ്ഞ് വിചാരണ കോടതി വിധിയ്ക്കും. തലശ്ശേരി അഡീഷണൽ ഡിസ്ട്രിക്ട് ആന്റ് സെഷൻസ് ജഡ്ജ് എ.വി. മുദ്ദുലയാണ് വിധി പ്രസ്താവിക്കുക.

ഇയാൾ കുറ്റക്കാരനാണെന്ന് കോടതി കഴിഞ്ഞ ദിവസം കണ്ടെത്തിയിരുന്നു. 2022 ഒക്ടോബർ 22 നായിരുന്നു കൊലപാതകം.



ഇടവമാസ പൂജയ്ക്കായി ശബരിമലയിൽ നാളെ വൈകിട്ട് നട തുറക്കും. പതിവു പൂജകൾ മറ്റന്നാൾ പുലർച്ചെ ആരംഭിക്കും. പ്രതിഷ്ഠാദിനം കൂടിയായ 19 ന് അത്താഴപൂജയ്ക്കു ശേഷം നട അടയ്ക്കും.



പമ്പ ത്രിവേണിയിലെ ജലനിരപ്പ് താഴ്ന്നതിനാൽ പമ്പ, കൊച്ചുപമ്പ ഡാമുകൾ രാവിലെ തുറന്നു. ശബരിമല ഇടവമാസ പൂജയുടെ പശ്ചാത്തലത്തിലാണ് നടപടി. വൃഷ്ടിപ്രദേശത്തുള്ളവർ ജാഗ്രത പാലിക്കണമെന്ന് ജില്ലാ കളക്ടർ അറിയിച്ചു.



തൃശൂർ വാടാനപ്പള്ളി സെന്ററിൽ പഞ്ചായത്ത് ഓഫീസിനു മുൻവശം നിയന്ത്രണം വിട്ട ബൈക്ക് മരത്തിലിടിച്ച് 18 കാരൻ മരിച്ചു.

മുളക്കുന്നത്തുകാവ് വെള്ളപ്പായ സ്വദേശി കൈതാരത്ത് വീട്ടിൽ റിച്ചാർഡ് നിക്സൺ ആണ് മരിച്ചത്. സുഹൃത്ത് പുലരിക്കൽ വീട്ടിൽ ദേവദത്തിനെ പരിക്കുകളോടെ ആശുപത്രിയിൽ പ്രവേശിപ്പിച്ചു.



കണ്ണൂർ ഉദയഗിരി പുല്ലരിയിൽ ഭിന്നശേഷിക്കാരനായ 72 കാരൻ മർദ്ദനമേറ്റ് മരിച്ചു. കുമ്പുക്കൽ ദേവസ്വ എന്ന തങ്കച്ചനാണ് മരിച്ചത്. ഇന്നലെ രാത്രി ഒൻപതോടെ വീട്ടിൽ രക്തംവാർന്ന നിലയിൽ കണ്ടെത്തുകയായിരുന്നു. ഇദ്ദേഹത്തിന്റെ വീട് അടിച്ചുതകർത്ത നിലയിലാണ്. അടുത്ത ബന്ധുവായ യുവാവിനെ പോലീസ് കസ്റ്റഡിയിലെടുത്തു.



കഴക്കൂട്ടത്ത് ഉത്സവത്തിനിടെയുണ്ടായ സംഘർഷത്തിൽ പോലീസുകാരന് പരിക്കേറ്റു. A.R ക്യാമ്പിലെ കൊല്ലം ചിതറ സ്വദേശി റിയാസിനാണ് പരിക്കേറ്റത്. സംഭവത്തിൽ ആറുപേരെ പോലീസ് കസ്റ്റഡിയിലെടുത്തു.



കാസർഗോഡ് നഗരത്തിൽ ദേശീയപാതയുടെ ഭാഗമായ മേൽപ്പാലത്തിൽ നിർമ്മാണ പ്രവൃത്തികൾ നടക്കുന്നതിനാൽ ഇന്ന് രാത്രി ഒൻപത് മുതൽ നാളെ രാവിലെ ഒൻപത് വരെ ദേശീയപാതയിൽ ഗതാഗതം നിരോധിച്ചു.

നുള്ളിപ്പാടി അയ്യപ്പഭജന മന്ദിരത്തിനും കാസർകോട് പുതിയ ബസ് സ്റ്റാൻഡിനും ഇടയിൽ 150 മീറ്റർ ഭാഗമാണ് അടയ്ക്കുന്നത്.

